

## Azərbaycan Prezidenti İlham Əliyevin Qırğızıstana dövlət səfəri

### Bişkekdə Nizami Gəncəvi adına məktəbin açılışı olub



**Oktyabrın 12-də Bişkekdə Nizami Gəncəvi adına 103 saylı məktəbin açılış mərasimi keçirilib.**

AZƏRTAC xəbər verir ki, Azərbaycan Respublikasının Prezidenti İlham Əliyev və Qırğız Respublikasının Prezidenti Sadyr Japarov açılış mərasimində iştirak ediblər.

Dövlət başçıları məktəbin rəmzi açılışını bildiren lenti kəsdilər.

Sonra Prezident İlham Əliyev və Prezident Sadyr Japarov məktəblə tanış oldular.

Məlumat verildi ki, Nizami Gəncəvi adına 103 saylı məktəbin ərazisi 6 hektardan çoxdur. Məktəb binasında 30 sinif otağı, oxu zalı, kitabxana, informatika, biologiya, kimya, coğrafiya, texnologiya, tarix kabinetləri, idman zalı, 240 yerlik akt zalı var. Bundan əlavə, məktəbin həyətinə tennis kortu, basketbol, voleybol və futbol meydanları yaradılıb.

Bildirildi ki, məktəbdə şagirdlərin təlim-tərbiyəsi ilə məşğul olmaq, həmçinin elmin sirlərinə yiyələnmək üçün hərtərəfli şərait yaradılıb.

